

पठानिया पब्लिक स्कूल में मनाया गया अभिषेक समारोह

मिस रितिका (सी.), मिस चित्राक्षी (जू.) व मास्टर यशस्वी (सी.) मास्टर आरव (जू.) बने
हैड बॉय व हैड गर्ल

दिनांक 28 अप्रैल, 2017 को पठानिया पब्लिक स्कूल (मुख्य शाखा) के प्रांगण में अभिषेक समारोह का आयोजन किया। जिसके मुख्य अतिथि प्रतिभा के धनी डा आदित्य बतरा डायरेक्टर एंड चीफ कार्डियोलोजिस्ट (होली हार्ट हॉस्पिटल) रहे। उन्होंने विद्यार्थियों को कार्यनिष्ठ व जिम्मेदार व्यक्ति बनने की सीख देते हुए 227 छात्र-छात्राओं को रैड-बैल्ट व बैच से सम्मानित किया। स्कूल प्रवक्ता श्रीमती सुशीला शर्मा व रिपोर्टर नेहा नरवाल ने बताया कि स्कूल प्रतिवर्ष अपने छात्र-छात्राओं को कुछ निश्चित पद प्रदान करता है। ये छात्र वर्ष भर अपनी पढ़ाई के साथ-2 अपने स्कूल प्रबंधन की सहायता के लिए तत्पर रहते हैं। आज स्कूल के विभिन्न क्लब के सदस्य तथा कक्षा नर्सरी से बारहवीं तक लीडर व डिप्टी लीडर नियुक्त किए गए। कक्षा बारहवीं मैडिकल की रितिका व चित्राक्षी को हैड गर्ल व बारहवीं मैडिकल के यशस्वी श्रीवास्तव (सी.) व आरव अरोड़ा (जू.) को हेड बॉय, कक्षा बारहवीं के अमित (सी.) व अनंत खत्री (जू.) को स्कूल के कैप्टन व ध्रुव दत्त (सी.) को स्कूल वाइस कैप्टन घोषित किया गया। उज्ज्वल कौशिक को स्कूल एज्यूटेंट (सी.), जनीशा (जू.) व नौ विद्यार्थियों को स्कूल प्रीफेक्ट चुना गया।

इसके अतिरिक्त इको क्लब, साईंस क्लब, स्कूल प्रैस क्लब, आई. टी. क्लब, क्रिएटिव क्लब, कल्चरल क्लब, स्पोर्ट्स व स्कूल हेरिटेज क्लब के सदस्य भी चुने गए। इस अवसर पर बच्चों ने नृत्य-गायन, वादन से सबको भाव-विभोर कर दिया। कक्षा ग्यारहवीं की कुंजन, ध्रुव व कक्षा दसवीं की याशिका ने मंच का सफल संचालन किया। इस अवसर पर निर्देशक श्री अंशुल पठानिया, प्रधानाचार्या श्रीमती वर्षा रानी पठानिया, उपप्रधानाचार्या श्रीमती तन्वी पठानिया, श्रीमती प्रीति ढांडा व कंचन हुरिया ने मुख्य अतिथि को तहेदिल से धन्यवाद दिया तथा उन्होंने अपने भाषण से विद्यार्थियों को अपने पद की गरिमा बनाए रखने व सच्ची निष्ठा से कार्यरत रहने की सीख दी। इस कार्यक्रम के पीछे स्कूल का एक मात्र उद्देश्य आज की युवा पीढ़ी को अपने समाज व देश के प्रति जिम्मेदार व कर्तव्य निष्ठ नागरिक बनाने का है।